

മധുരമായ കുട്ടികളേ- നിങ്ങൾ റീഫ്രഷാകുന്നതിനു വേണ്ടി ബാബയുടെ അടുക്കൽ വന്നിരിയ്ക്കുന്നു. ബാബയുമായി മിലനം നടത്തുമ്പോൾ സർവ്വ ക്ഷീണവും അകലുന്നു.

ചോദ്യം:- ഏതു വിധിയിലൂടെ നിങ്ങൾ കുട്ടികളെ ബാബ റീഫ്രഷാക്കുന്നു?

ഉത്തരം:- 1 ബാബ ജ്ഞാനം കേൾപ്പിച്ച് കേൾപ്പിച്ച് നിങ്ങളെ റീഫ്രഷാക്കുന്നു. 2. ഓർമ്മയിലൂടെ തന്നെയാണ് നിങ്ങൾ കുട്ടികൾ റീഫ്രഷാകുന്നത്. വാസ്തവത്തിൽ സത്യയുഗമാണു സത്യമായ വിശ്രമപുരി. പരിശ്രമിച്ചു പ്രാപ്തമാക്കുവാൻ വേണ്ടിയിട്ട് അപ്രാപ്തമായ ഒരു വസ്തുവും അവിടെയില്ല. 3. ശിവബാബയുടെ മടിയിൽ വരുമ്പോൾ തന്നെയാണ് നിങ്ങൾ കുട്ടികൾക്ക് വിശ്രമം കിട്ടുന്നത്. മുഴുവൻ ക്ഷീണവും മാറുന്നു.

ഓം ശാന്തി. ബാബ ഇരുന്ന് മനസ്സിലാക്കിയ്ക്കുന്നു, ഒപ്പം ഈ ബ്രഹ്മാവും മനസ്സിലാക്കുന്നുണ്ട് കാരണം ബാബ ഈ ദാദയിലൂടെയാണ് മനസ്സിലാക്കി തരുന്നത്. നിങ്ങൾ മനസ്സിലാക്കുന്നതു പോലെ ഈ ദാദയും മനസ്സിലാക്കുന്നു. ദാദയെ ഭഗവാന്നെന്നു വിളിയ്ക്കില്ല, ഇതു ഭഗവാന്റെ വചനങ്ങളാണ്. ബാബ എന്താണ് മനസ്സിലാക്കിത്തന്നത്? ദേഹീ അഭിമാനിയായി ഭവിയ്ക്കു കാരണം സ്വയം ആത്മാവാണെന്നു മനസ്സിലാക്കാതെ ബാബയെ ഓർമ്മിയ്ക്കുവാൻ സാധിയ്ക്കില്ല. ഈ സമയത്ത് സർവ്വ ആത്മാക്കളും പതീതമാണു. പതീതമായവരെ മനുഷ്യനെന്നു വിളിയ്ക്കും, പാവനമായവരെ ദേവതകൾ എന്നു വിളിയ്ക്കുന്നു. ഇതു നല്ലതു പോലെ മനസ്സിലാക്കുവാനും പറഞ്ഞുകൊടുക്കുവാനുമുള്ള കാര്യമാണു. അല്ലയോ പതീതരെ പാവനമാക്കുന്നവനേ വരു എന്നു പറഞ്ഞു മനുഷ്യർ തന്നെയാണ് വിളിയ്ക്കുന്നത്. ദേവീ ദേവതകൾ ഇങ്ങനെ ഒരിയ്ക്കലും വിളിയ്ക്കില്ല. പതീത പാവനായ ബാബ പതീതർ വിളിക്കുമ്പോൾ തന്നെയാണ് വരുന്നത്. ആത്മാക്കളെ പാവനമാക്കി പുതിയ ലോകം സ്ഥാപിയ്ക്കുന്നു. ആത്മാവു തന്നെയാണ് ബാബയെ വിളിയ്ക്കുന്നത്, ശരീരം വിളിയ്ക്കില്ല. സദാ പാവനമായ പാരലൗകിക അച്ഛനെ തന്നെയാണ് സർവ്വരും ഓർമ്മിയ്ക്കുന്നത്. ഇതാണു പഴയ ലോകം. ബാബ പുതിയ ലോകം സ്ഥാപിയ്ക്കുന്നു. ചിലർ പറയുന്നു ഞങ്ങൾക്ക് ഇവിടെ അപാര സുഖം തന്നെയാണ്, ഒരുപാടു സമ്പത്തും ഉണ്ട്. അവർ വിചാരിയ്ക്കുന്നു ഇതു തന്നെയാണ് നമ്മുടെ സ്വർഗം. അവർ നിങ്ങൾ പറയുന്നതെങ്ങനെ അംഗീകരിയ്ക്കും? കലിയുഗീ ലോകം സ്വർഗമാണെന്നു വിചാരിയ്ക്കുന്നതും അറിവില്ലായ്മയാണ്. എത്രമാത്രം ജീർണ്ണിച്ച അവസ്ഥയായിപ്പോയി. എന്നാലും മനുഷ്യർ പറയും നമ്മൾ സ്വർഗത്തിലാണെന്ന്. കുട്ടികൾ ഇതു മനസ്സിലാക്കിക്കൊടുക്കുന്നില്ലെങ്കിൽ ബാബ ചോദിയ്ക്കില്ലേ നിങ്ങളെന്താ കല്പബുദ്ധികളാണോ? മറ്റുള്ളവർക്കു മനസ്സിലാക്കിക്കൊടുക്കുവാൻ സാധിയ്ക്കില്ലേ? സ്വയം പവിഴബുദ്ധി ആയാലെ മറ്റുള്ളവരേയും പവിഴബുദ്ധിയുള്ളവരാക്കൂ. നല്ലതു പോലെ പുരുഷാർത്ഥം ചെയ്യണം. ഇതിൽ ലജ്ജിക്കേണ്ട കാര്യമില്ല. പക്ഷേ അരകൽപ്പമായി മനസ്സിൽ നിറഞ്ഞിരിയ്ക്കുന്ന തലകീഴായ കാര്യങ്ങൾ മനുഷ്യർ പെട്ടെന്നൊന്നും മറക്കില്ല. ബാബയെ യഥാർത്ഥ രീതിയിൽ തിരിച്ചറിയാത്ത സമയം വരെ ആ ശക്തി വരില്ല. ബാബ പറയുന്നു ഈ വേദ ശാസ്ത്രങ്ങളിൽ കൂടിയൊന്നും മനുഷ്യർ പരിവർത്തനപ്പെടില്ല. ദിനംപ്രതിദിനം കൂടുതൽ മോശമായിക്കൊണ്ടിരിയ്ക്കുന്നു. സതോപ്രധാനത്തിൽ നിന്നും തമോപ്രധാനമാകണം. നമ്മൾ തന്നെയാണ് സതോപ്രധാന ദേവതകൾ ആയിരുന്നത് പിന്നെ എങ്ങനെ അധപതിച്ചു ഇതൊന്നും ആരുടേയും ബുദ്ധിയിൽ ഇല്ല. ആർക്കും അൽപം പോലും അറിയില്ല, 84 ജന്മങ്ങൾ എന്നതിനു പകരം 84 ലക്ഷം ജന്മങ്ങൾ എന്നു പറയുന്നു. പിന്നെങ്ങനെ അറിയാൻ സാധിയ്ക്കും. ബാബയെ കൂടാതെ ജ്ഞാനത്തിന്റെ പ്രകാശം തരുവാൻ ആർക്കും സാധിയ്ക്കില്ല. സർവ്വരും ഓരോരുത്തരുടേയും പിറകെ വാതിലുകൾ കയറിയിറങ്ങി കഷ്ടപ്പെടുകയാണ്. അധപതിച്ച് താഴെയെത്തി, സർവ്വ ശക്തികളും നഷ്ടമായി. ബാബയെ യഥാർത്ഥരീതിയിൽ മനസ്സിലാക്കുവാൻ ബുദ്ധിയ്ക്ക് ശക്തിയില്ല. ബാബ തന്നെയാണ് വന്ന് സർവ്വരുടേയും ബുദ്ധിയുടെ പൂട്ട് തുറന്നു തരുന്നത്. അപ്പോൾ എത്രമാത്രം റീഫ്രഷാകുന്നു. ക്ലബാബയുടെ അടുക്കൽ കുട്ടികൾ റീഫ്രഷാകുവാൻ വേണ്ടിയാണ് വരുന്നത്. വീട്ടിലാകുമ്പോൾ വിശ്രമം കിട്ടും. ബാബയെ കിട്ടിക്കഴിഞ്ഞാൽ പിന്നെ ഭക്തിമാർഗത്തിലെ സർവ്വബുദ്ധിമുട്ടുകളും മാറുന്നു. സത്യയുഗത്തിനെ വിശ്രമപുരി എന്നു പറയുന്നു. സത്യയുഗത്തിൽ നിങ്ങൾക്ക് എത്രമാത്രം വിശ്രമമാണു കിട്ടുന്നത്. പരിശ്രമിയ്ക്കേണ്ട രീതിയിൽ അവിടെ അപ്രാപ്തമായ ഒരു വസ്തുവും ഇല്ല. ഇവിടെ ശിവബാബയും റീഫ്രഷാക്കുന്നു, ഈ ദാദയും (ബ്രഹ്മബാബയും) റീഫ്രഷാക്കുന്നു. ശിവബാബയുടെ മടിത്തട്ടിലേയ്ക്ക് വരുമ്പോൾ എത്രമാത്രം വിശ്രമം കിട്ടുന്നു. വിശ്രമിയ്ക്കുക അർത്ഥം ശാന്തരാകുക. മനുഷ്യരും ക്ഷീണിയ്ക്കുമ്പോൾ വിശ്രമിയ്ക്കാറുണ്ട്. ഓരോരുത്തരും പല സ്ഥലങ്ങളിലും പോയി വിശ്രമിയ്ക്കാറുണ്ട്. പക്ഷേ അങ്ങനെ വിശ്രമിച്ചാലും റീഫ്രഷാകില്ല. ബാബയെ ഓർമ്മിയ്ക്കുമ്പോൾ എത്രമാത്രം റീഫ്രഷാകുന്നു, നമ്മൾ തമോപ്രധാനത്തിൽ നിന്നും സതോപ്രധാനമാകുന്നു. സതോപ്രധാനമാകുന്നതിനു വേണ്ടിയാണ് ബാബയുടെ അടുക്കൽ വരുന്നത്. ബാബ പറയുന്നു മധുര

മധുരമായ കുട്ടികളേ ബാബയെ ഓർമ്മിക്കുന്നു. ഈ സൃഷ്ടിചക്രം എങ്ങനെയാണു തിരിയുന്നത്, സർവ്വ ആത്മാക്കൾക്കും വിശ്രമം എങ്ങനെ കിട്ടുന്നു എവിടെ കിട്ടുന്നു ഇതെല്ലാം. ബാബ മനസ്സിലാക്കി തരുന്നു. ബാബയുടെ സന്ദേശം സർവ്വർക്കും നൽകുക എന്നത് നിങ്ങൾ കുട്ടികളുടെ കടമയാണ്. ബാബ പറയുന്നു എന്നെ ഓർമ്മിക്കുകയാണെങ്കിൽ നിങ്ങൾ ഈ സമ്പത്തിന്റെ അധികാരിയാകും. ബാബ ഈ സംഗമയുഗത്തിൽ വന്ന് പുതിയ ലോകം രചിക്കുന്നു. അവിടെ നിങ്ങൾ പോയി അധികാരിയാകുന്നു. പിന്നെ ദ്വാപരയുഗത്തിൽ മായാഭാവത്തിൽ നിന്ന് നിങ്ങൾക്ക് ശാപം കിട്ടുന്നു. അപ്പോൾ പവിത്രതയും സുഖവും ശാന്തിയും സർവ്വതും നഷ്ടമാകുന്നു. എങ്ങനെയാണു പതക്കെ പതക്കെ നഷ്ടപ്പെടുന്നതെന്നും ബാബ മനസ്സിലാക്കി തരുന്നു. ദുഃഖയാമത്തിൽ ഒരു വിശ്രമവും കിട്ടുന്നില്ല. സുഖയാമത്തിൽ പൂർണ്ണമായും വിശ്രമമാണ്. ഭക്തി മനുഷ്യനെ എത്രമാത്രം കഷ്ടപ്പെടുത്തുന്നു. ജന്മ ജന്മാന്തരം ഭക്തി ചെയ്യുന്നതിലൂടെ എത്ര മാത്രം കഷ്ടപ്പെട്ടു പോകുന്നു. എങ്ങനെ പൂർണ്ണമായും ദരിദ്രരായി എന്ന രഹസ്യവും ബാബ ഇരുന്ന് കേൾപ്പിക്കുന്നു. പുതിയവർ വരുമ്പോൾ അവർക്ക് എത്ര മാത്രം മനസ്സിലാക്കി കൊടുക്കേണ്ടി വരുന്നു. ഓരോ കാര്യത്തിനെക്കുറിച്ചും മനുഷ്യർ എത്ര മാത്രം ചിന്തിക്കുന്നു. ഇത് ജാലവിദ്യയല്ലേ എന്നു വിചാരിക്കുന്നു. നിങ്ങളല്ലേ പറയുന്നത് ഭഗവാൻ ജാലവിദ്യക്കാരനാണ് എന്ന്. അപ്പോൾ ബാബ പറയുന്നു ശരിയാണു ഞാൻ തീർച്ചയായും ജാലവിദ്യക്കാരൻ തന്നെയാണ്. പക്ഷേ മനുഷ്യർ ചെമ്മരിയാടാകുന്ന ജാലവിദ്യയല്ല ബാബ കാണിക്കുന്നത്. ബുദ്ധി കൊണ്ട് മനസ്സിലാക്കാം ഇവർ ചെമ്മരിയാടിനെ പോലെയാണു. പഴമൊഴിയില്ലെ സപ്തസ്വര സംഗീതത്തിനെക്കുറിച്ച് ചെമ്മരിയാടിനെന്തറിയാം. ഇന്നത്തെ സർവ്വ മനുഷ്യരും ബുദ്ധിയില്ലാത്ത ചെമ്മരിയാടുകളെപ്പോലെയാണു, ഈ കാര്യങ്ങളെല്ലാം ഈ സമയത്തെക്കുറിച്ചാണു. കല്പത്തി ന്റെ അവസാനം ആണെന്നു പോലും മനുഷ്യർക്കു മനസ്സിലാക്കുവാൻ സാധി യ്ക്കുന്നില്ല. ചണ്ഡികയ്ക്കു എത്ര വലിയ ഉത്സവം നടത്തുന്നുണ്ട്. ചണ്ഡിക ആരായിരുന്നു? പറയുന്നത് അവർ ഒരു ദേവിയായിരുന്ത് എന്നാണ്. സത്യയുഗത്തിൽ ചണ്ഡിക എന്ന പേരില്ല. സത്യയുഗത്തിൽ എത്ര സുന്ദരമായ പേരുകളാണുള്ളത്. സത്യയുഗീ സമ്പ്രദായത്തിനെ ശ്രേഷ്ഠാചാരി എന്നാണു പറയുന്നത്. കലിയുഗീ സമ്പ്രദായത്തിൽ എത്ര മോശമായ പേരുകളാണു നൽകിയിരിക്കുന്നത്. ഇപ്പോഴുള്ള മനുഷ്യരെ ശ്രേഷ്ഠാചാരികൾ എന്നു പറയില്ല. ദേവതകളെ ശ്രേഷ്ഠർ എന്നു പറയും. യുദ്ധമോ ബഹളമോ ഇല്ലാതെ മനുഷ്യനെ ദേവതയാക്കി എന്നു പറയാറുണ്ട്. മനുഷ്യനിൽ നിന്നും ദേവത, ദേവതയിൽ നിന്നും മനുഷ്യൻ ആകുന്നത് എങ്ങനെയാണെന്നുള്ള രഹസ്യം ബാബ നമുക്ക് പറഞ്ഞു തരുന്നു. അതിനെ ദേവതാലോകം എന്നും ഇതിനെ മനുഷ്യ ലോകം എന്നു പറയും. പക്ഷിനെ വെളിച്ചം എന്നും രാത്രിയെ അന്ധകാരം എന്നും പറയും. ജ്ഞാനമാണു പ്രകാശം, ഭക്തിയാണ് അന്ധകാരം. അജ്ഞാന നിദ്ര എന്നു പറയാറില്ലേ. നിങ്ങൾക്കറിയാം മുൻപ് നമുക്കിതൊന്നും അറിയില്ലായിരുന്നു, വ്യക്തമല്ല, വ്യക്തമല്ല എന്നാണു പറഞ്ഞിരുന്നത് അർത്ഥം നമുക്കറിയില്ല. ഇപ്പോൾ നിങ്ങൾക്കറിയാം നമ്മൾ മുൻപ് ആസ്തികരായിരുന്നു. പരിധിയില്ലാത്ത അച്ഛനെ അറിയില്ലായിരുന്നു. ബാബയാണു യഥാർത്ഥ അവിനാശിയായ അച്ഛൻ. ബാബയെ സർവ്വ ആത്മാക്കളുടേയും അച്ഛൻ എന്നു പറയുന്നു. നിങ്ങൾക്കറിയാം നമ്മളിപ്പോൾ ആ പരിധിയില്ലാത്ത അച്ഛന്റെ സ്വന്തമായിരിക്കുകയാണു. ബാബ കുട്ടികൾക്ക് ഗുപ്തമായി ജ്ഞാനം തരുന്നു. ഈ ജ്ഞാനം മനുഷ്യരുടെ അടുക്കൽ എവിടെ നിന്നും വരാനാണ്. ആത്മാവും ഗുപ്തമാണ്. ഗുപ്തമായ ജ്ഞാനം ആത്മാവു തന്നെയാണു ധാരണ ചെയ്യുന്നത്. ആത്മാവു തന്നെയാണു ജ്ഞാനം കേൾപ്പിക്കുന്നത്. ആത്മാവു തന്നെയാണ് ഗുപ്തമായി ഗുപ്തമായ ബാബയെ ഓർമ്മിക്കുന്നത്. ബാബ പറയുന്നു കുട്ടികളെ ദേഹാഭിമാനികളാക്കരുത്. . ദേഹാഭിമാനത്തിലൂടെ ആത്മാവിന്റെ ശക്തി കുറയുന്നു. ആത്മാഭിമാനികളായോൾ ആത്മാവിൽ ശക്തി നിറയുന്നു. ഡ്രാമയുടെ രഹസ്യം നല്ലതു പോലെ മനസ്സിലാക്കി മുന്നോട്ടു പോകണം എന്നു ബാബ പറയുന്നു. ഈ അവിനാശി നാടകത്തിന്റെ രഹസ്യം നല്ലതു പോലെ അറിയുന്നവർ സദാ ഹർഷിതമായിരിക്കും. ഈ സമയത്ത് മനുഷ്യർ മുകളിലേയ്ക്കു പോകുവാനായി പരിശ്രമിക്കുന്നു, അവർ വിചാരിക്കുന്നത് മുകളിലും ലോകമുണ്ട് എന്നാണ്. മുകളിൽ ലോകമുണ്ട് അവിടെ പോയി നോക്കണം എന്നാണ് ശാസ്ത്രങ്ങളിൽ നിന്നും കേട്ടു വെച്ചിരിക്കുന്നത്. അവിടെ ലോകം ഉണ്ടാക്കുവാൻ വേണ്ടി ശ്രമിക്കുന്നു. ഈ ലോകത്തിനേയും വിശാലമാക്കി മാറ്റിയില്ലേ. . ഭാരതത്തിൽ ഒരു ആദി സനാതന ദേവീ ദേവതാ ധർമ്മം മാത്രം ഉണ്ടായിരുന്ന സമയത്ത് മറ്റൊരു ഭൂഖണ്ഡവും ഉണ്ടായിരുന്നില്ല. പിന്നെ എത്രമാത്രം വലുതാക്കി. നിങ്ങൾ ഒന്നു ചിന്തിക്കൂ ഭാരതത്തിൽ എത്ര കുറച്ചു ഭാഗത്തായി മാത്രമായിരിക്കും ദേവതകൾ ഉണ്ടായിരുന്നതെന്ന്. യമുനയുടെ തീരത്തായിരുന്നു (സ്വർഗം) അവിടെ ഈ ലക്ഷ്മീ നാരായണനാണു രാജ്യം ഭരിച്ചിരുന്നത്. എത്ര സുന്ദരമായ, ശോഭനീയമായ, സതോപധാന ലോകമായിരുന്നു. നാച്ചാറൽ ബുട്ടിയായിരുന്നു. ആത്മാവിൽ മുഴുവൻ പ്രകാശവും ഉണ്ടായിരുന്നു. ശ്രീകൃഷ്ണൻ എങ്ങനെയാണു ജന്മമെടുക്കുന്നതെന്ന് കുട്ടികൾക്ക് സാക്ഷാത്കാരത്തിൽ കാണിച്ചു തന്നിട്ടുണ്ട്. മുറി മുഴുവനും പ്രകാശം നിറയും. ബാബ കുട്ടികൾക്ക് മനസ്സിലാക്കി തരുന്നു, നിങ്ങളിപ്പോൾ പരിസ്ഥാനിലേയ്ക്കു പോകുവാനായി തയ്യാറെടുക്കുകയാണു. തടാകത്തിൽ പോയി മുങ്ങികളിച്ചാൽ ദേവതയാണെന്നു ആകില്ല. ഇവിടെയെല്ലാം അസത്യമായ പേരുകളാണ്. ലക്ഷകണക്കിനു

വർഷങ്ങൾ ഉണ്ടെന്ന് പറയുന്നതിലൂടെ എല്ലാ കാര്യങ്ങളും പൂർണ്ണമായും മറന്നു പോയി. ഇപ്പോൾ നിങ്ങൾ നമ്പർവാർ പുരുഷാർത്ഥമനുസരിച്ച് തെറ്റില്ലാത്തവരാകുന്നു. ചിന്തിക്കുന്നുണ്ട്- ഇത്രയും ചെറിയ ആത്മാവ് എത്ര വലിയ ശരീരമെടുത്താണു പാർട്ടിനയിക്കുന്നതെന്ന്. പിന്നെ ശരീരത്തിൽ നിന്നും ആത്മാവ് പോയിക്കഴിഞ്ഞാൽ നോക്കണം ശരീരത്തിന്റെ അവസ്ഥ എന്താകുന്നുവെന്ന്. ആത്മാവ് തന്നെയാണു പാർട്ടിനയിക്കുന്നത്. ചിന്തിക്കാനുള്ള എത്ര വലിയ കാര്യമാണിത്. മുഴുവൻ ലോകത്തിലേയും അഭിനേതാക്കൾ(ആത്മാക്കൾ)തന്റെ പാർട്ടിനയിക്കുന്നു. ഒരു മാറ്റവും വരുത്തുവാൻ സാധിക്കില്ല. മുഴുവൻ അഭിനയവും അതേ പോലെ ആവർത്തിക്കുകയാണു. ഇതിൽ സംശയിക്കുവാൻ തരമില്ല. ഒരോരുത്തരുടേയും ബുദ്ധിയിൽ വ്യത്യാസമുണ്ട് കാരണം ആത്മാവ് മനസ്സും ബുദ്ധിയും സഹിതമാണ്. കുട്ടികൾക്ക് അറിയാം നമുക്ക് സ്കോളർഷിപ്പ് കിട്ടുകയാണെങ്കിൽ ഉള്ളിൽ സന്തോഷമുണ്ടാകും. ഇവിടെ (സെന്ററിൽ) അകത്തേയ്ക്കു പ്രവേശിക്കുമ്പോൾ ലക്ഷ്യത്തെ മുന്നിൽ കാണുമ്പോൾ സന്തോഷം തീർച്ചയായും വരും. ഇപ്പോൾ നിങ്ങൾക്കറിയാം ഇവിടെ നമ്മൾ ഈ ദേവീ ദേവതകളാകുവാൻ വേണ്ടി പഠിക്കുകയാണ്. അടുത്ത ജന്മത്തിലെ ലക്ഷ്യം കണ്ടു പഠിപ്പിക്കുന്ന സ്കൂൾ വേറെങ്ങും കാണില്ല. നിങ്ങൾക്കറിയാം നമ്മൾ ലക്ഷ്മീ നാരായണൻ ആയിക്കൊണ്ടിരിക്കുകയാണു. ഇപ്പോൾ നമ്മൾ സംഗമയുഗത്തിലാണു ഇവിടിക്കുന്നതെങ്കിലും നമ്മൾ ഭാവിയിൽ ഈ ലക്ഷ്മീ നാരായണൻ ആകുവാൻ വേണ്ടി പഠിച്ചുകൊണ്ടിരിക്കുന്നു. എത്ര ഗുപ്തമായ പഠിത്തമാണു. ലക്ഷ്യത്തെ കാണുമ്പോൾ എത്ര സന്തോഷം വേണം. സന്തോഷത്തിന് അളവില്ല. സ്കൂളോ പാഠശാലയോ ആയാൽ ഇങ്ങനെയായിരിക്കില്ല. വളരെ ഗുപ്തമാണ് പക്ഷേ ഉയർന്ന പാഠശാലയാണ്. പഠിത്തം ഉയർന്നതാണെങ്കിൽ അത്രയും തന്നെ സൗകര്യവും ഉണ്ടായിരിക്കും. പക്ഷേ ഇവിടെ നിങ്ങൾ നിലത്തിരുന്നാണു പഠിക്കുന്നത്. ആത്മാവിനു പഠിക്കണമെങ്കിൽ നിലമായലോ, സിംഹാസനമായാലോ, എന്താ പക്ഷേ സന്തോഷത്താൽ തുള്ളിച്ചാടണം നമ്മൾ ഈ പഠിത്തം ജയിച്ച് ദേവതയാകും. ഇപ്പോൾ ബാബ വന്ന് നിങ്ങൾ കുട്ടികൾക്ക് തന്റെ പരിചയം തരികയാണ്. അതായത് ഞാൻ ഇദ്ദേഹത്തിൽ പ്രവേശിച്ച് നിങ്ങളെ പഠിപ്പിക്കുന്നു. ബാബ ദേവതകളെ പഠിപ്പിക്കുന്നില്ല. ദേവതകൾക്ക് ഈ ജ്ഞാനം എവിടെന്നു കിട്ടാനാണ്. ദേവതകൾക്ക് ഈ ജ്ഞാനം ഇല്ലെന്നു കേൾക്കുമ്പോൾ മനുഷ്യർ കഴങ്ങുന്നു. ദേവതയാതിനു ശേഷം ഈ ജ്ഞാനം എന്തിനാണ്. ലൗകികത്തിൽ പഠിച്ച് വക്കീലായിക്കഴിഞ്ഞു സമ്പാദിക്കുവാൻ തുടങ്ങിയാൽ പിന്നെ ആരെങ്കിലും വീണ്ടും വക്കീലു പഠിത്തത്തിനു പോകുമോ?. ശരി.

വളരെക്കാലത്തെ വേർപാടിനു ശേഷം തിരിച്ചു കിട്ടിയ മധുരമധുരമായ കുട്ടികൾക്ക് മാതാവും പിതാവും ബാല്യദയുടെ സ്നേഹസ്മരണയും പുലർക്കാലവന്ദനവും ആത്മീയ അച്ഛന്റെ ആത്മീയ കുട്ടികൾക്ക് നമസ്കാരം.

ധാരണയ്ക്കുള്ള മുഖ്യമായ സാരം -

1)അവിനാശിയായ നാടകത്തിന്റെ രഹസ്യം യഥാർത്ഥ രീതിയിൽ മനസ്സിലാക്കി ഹർഷിതമായിരിക്കണം. ഈ നാടകത്തിൽ ഓരോരുത്തർക്കും അവരവരുടെ പാർട്ടാണ്, അത് വീണ്ടും അഭിനയിച്ചുകൊണ്ടിരിക്കുന്നു.

2 ലക്ഷ്യം മുന്നിൽ വച്ച് സന്തോഷത്താൽ തുള്ളിച്ചാടണം. നമ്മൾ ഈ പഠിത്തത്തിലൂടെ ലക്ഷ്മീ നാരായണൻ ആകും എന്നു ബുദ്ധിയിലുണ്ടായിരിക്കണം.

വരദാനം:- പരിധിയില്ലാത്ത ദൃഷ്ടി, വൃത്തി, കൃതിയിലൂടെ സർവ്വർക്കും പ്രിയപ്പെട്ടവരാകുന്ന ഡബിൾ ലൈറ്റ് ഫരിസ്തയായി ഭവിക്കും.

ഫരിസ്തയെ സർവ്വർക്കും ഇഷ്ടമാണ് കാരണം ഫരിസ്ത എല്ലാപേർക്കും വേണ്ടിയാണു, ഒന്നോ രണ്ടോ പേർക്കു വേണ്ടിയല്ല. പരിധിയില്ലാത്ത ദൃഷ്ടിയും വൃത്തിയും പരിധിയില്ലാത്ത സ്ഥിതിയുമുള്ള ഫരിസ്ത സർവ്വ ആത്മാക്കൾക്കും പരമാത്മാ സന്ദേശം കൊടുക്കുന്നവരാണ്. ഫരിസ്ത അർത്ഥം ഡബിൾ ലൈറ്റ്, ബാബയുമായി സർവ്വരുടേയും ബന്ധം യോജിപ്പിക്കുന്നവർ. ദേഹത്തിൽ നിന്നും ദേഹത്തിന്റെ സംബന്ധത്തിൽ നിന്നും വേറിട്ടവർ. സ്വയത്തിനേയും, സർവ്വരേയും തന്റെ മുഖത്തിലൂടെയും പെരുമാറ്റത്തിലൂടെയും ബാബയ്ക്കു സമാനമാക്കുന്നവർ, സർവ്വരേയും പ്രതി മംഗളകാരി. ഇങ്ങനെയുള്ള ഫരിസ്ഥ തന്നെയാണു സർവ്വർക്കും പ്രിയപ്പെടുന്നവർ.

സ്റ്റോഗൻ:- നിങ്ങളുടെ മുഖത്തിലൂടെ ബാബയുടെ രൂപം പ്രത്യക്ഷമാകുമ്പോഴാണ് സമാപ്തി ഉണ്ടാകുന്നത്.